

सम्पादकीय

हिमाचल के परिप्रेक्ष्य में अध्ययन की परिपाटी, सोच की दिशा, शोध की परिकल्पना और आशाओं का सवेरा लाने के लिए शैक्षणिक परिसर के उद्गार बदलने होंगे। प्रदेश का भाषा–संस्कृति विभाग के प्रकाशन बाल मन में नायकत्व पैदा करने की पुस्तकें प्रकाशित करे। प्रदेश के पुराने स्कूल–कालेजों पर केंद्रित साहित्य, प्राचीन शहरों और गांवों के इतिहास पर लिटेचर सामने आए तो ...

निवेश के दृष्टिकोण से यह लॉन्ग टर्म ग्रोथ वाला बजट



आज 1 फरवरी, 2026 है, और सरकार ने देश का केंद्रीय बजट 2026–27 पेश कर दिया है। यह बजट विकसित भारत निवेश के ष्टिकोण से यह श्लॉन्ग टर्म ग्रोथर वाला बजट है।के लक्ष्य की ओर एक और बड़ा कदम माना जा रहा है, जिसमें तकनीक, बुनियादी ढांचे और मध्यम वर्ग को संतुलित करने का प्रयास किया गया है। आज वित्त मंत्री द्वारा पेश किया गया बजट न केवल वित्तीय लेखा–जोखा है, बल्कि अगले एक दशक के लिए भारत की आर्थिक दिशा का ब्लूप्रिंट भी है। इस साल के बजट में डिजिटल इकोनॉमी, ग्रीन एनर्जी और मध्यम वर्ग को राहत देने पर विशेष ध्यान दिया गया है। सरकार ने मध्यम वर्ग को बड़ी राहत देते हुए नई कर व्यवस्था में मानक कटौती की सीमा बढ़ा दी है। मध्यम आय वर्ग के लिए टैक्स स्लैब को तर्कसंगत बनाया गया है, जिससे नौकरीपेशा लोगों के हाथों में अधिक बचत सुनिश्चित हो सके। बजट में इंफ्रास्ट्रक्चर के लिए आवंटन को पिछले वर्ष की तुलना में 12: बढ़ाया गया है। इसमें रेलवे हेतु वंदे भारत ट्रेनों के नए स्लीपर कोच और 500 से अधिक स्टेशनों का पुनर्विकास शामिल है।साथ ही हेतु नेशनल हाईवे के विस्तार के लिए रिकॉर्ड आवंटन भी शामिल है। लॉजिस्टिक्स में माल ढुलाई की लागत कम करने के लिए नए समर्पित कॉरिडोर शामिल हैं। कृषि और ग्रामीण विकास पर देखें तो पाएंगे कि किसानों के लिए श्डिजिटल पब्लिक इंफ्रास्ट्रक्चरर पर जोर दिया गया है। यहां ड्रोन तकनीक रु फसलों की निगरानी और कीटनाशकों के छिड़काव के लिए सस्बिडी है। प्रा.तिक खेती में 1 करोड़ किसानों को प्रा.तिक खेती अपनाने के लिए सहायता की अवधारणा है। भंडारण हेतु ग्रामीण क्षेत्रों में दुनिया की सबसे बड़ी अनाज भंडारण योजना का विस्तार हुआ है। शिक्षा और रोजगार के क्षेत्र मेंयुवाओं के लिए श्इंटर्नशिप योजनाश और कौशल विकास केंद्रों पर निवेश बढ़ाया गया है। शिक्षा बजट में विशेष रूप से ए आई और सेमीकंडक्टर रिसर्च के लिए अलग से फंड आवंटित किया गया है, ताकि भारत वैश्विक टेक हब बन सके। स्वास्थ्य सेवा के क्षेत्र में आयुष्मान भारत योजना का दायरा बढ़ाते हुए अब इसमें और अधिक गंभीर बीमारियों और मध्यम वर्ग के वरिष्ठ नागरिकों को शामिल करने का प्रस्ताव है। साथ ही, टियर–2 और टियर–3 शहरों में नए मेडिकल कॉलेज खोलने की घोषणा की गई है। यह बजट संतुलित दिखता है, जहाँ एक ओर वित्तीय घाटे को नियंत्रित करने का लक्ष्य है, वहीं दूसरी ओर आम आदमी की जेब का भी खयाल रखा गया है। निवेश के ष्टिकोण से यह श्लॉन्ग टर्म ग्रोथर वाला बजट है।

लेखक विनय कांत मिश्र / दैनिक बुद्ध का संदेश

अब एससी, एसटी और ओबीसी के लोग इस बात की उम्मीद मोदी सरकार से बांध लेंगे कि सामाजिक न्याय भी मोदी के रहते ही मुमकिन होगा और वहीं सर्वर्ण तबका चाहे भाजपा से जितनी नाराजगी दिखाए, वोट देने के वक्त उसे मोदी की ब्राह्मणवाद को बढ़ावा देने वाली राजनीति ही याद आएगी। संसद में पुरोहितों की मौजदूगी में सेंगोल रखने से लेकर...

जैसा कि अनुमान लगाया जा रहा था कि विश्वविद्यालय अनुदान आयोग (यूजीसी) उच्च शिक्षण संस्थानों में जातिगत भेदभाव को रोकने के लिए चाहे जितने कठोर नियम बना ले, उन्हें लागू करना आसान नहीं होगा। और ऐसा ही हुआ भी। यूजीसी द्वारा जारी नए नियमों पर देश भर में सवाल और बवाल दोनों खड़े हुए और उसके बाद सीधे सुप्रीम कोर्ट में इसे रोकने के लिए याचिकाएं दायर हुईं, जिन पर गुरुवार 29 जनवरी को महत्वपूर्ण सुनवाई भी हो गई। इसके बाद सुप्रीम कोर्ट ने यूजीसी के नए नियमों पर अस्थायी रोक लगा दी है। सुप्रीम कोर्ट ने टिप्पणी की कि पहले दृ ष्टिकोण से यह प्रतीत होता है कि इन नियमों की भाषा में स्पष्टता की कमी है, जिससे उनका गलत उपयोग हो सकता है। मुख्य न्यायाधीश सूर्यकांत ने चेतावनी दी कि ऐसे नियम समाज को विभाजित कर सकते हैं और परिसरों में अमेरिका की तरह नस्लीय विभाजन जैसी स्थिति पैदा कर सकते हैं। सुप्रीम कोर्ट ने कहा कि इन नियमों की जांच की आवश्यकता है ताकि यह सुनिश्चित किया जा सके कि उनका दुरुपयोग न हो। कोर्ट ने केंद्र सरकार

से इन नियमों की समीक्षा करने को कहा और तब तक उनके लागू होने पर रोक जारी रखने का आदेश दिया। इसके अलावा, सुप्रीम कोर्ट ने सॉलिसिटर् जनरल से कहा कि वे एक विशेषज्ञ कमेटी गठित करें। जिसमें कुछ प्रतिष्ठित व्यक्तियों को शामिल करने पर विचार किया जाए, ताकि समाज में बिना भेदभाव के समग्र विकास हो सके। गौरतलब है कि यूजीसी नियमावली, 2026 को 13 जनवरी 2026 को अधिसूचित किया गया था। ये नियम अनुसूचित जाति (एससी), अनुसूचित जनजाति (एसटी) और अन्य पिछड़ा वर्ग (ओबीसी) छात्रों के खिलाफ भेदभाव, उत्पीड़न और आत्महत्या जैसी घटनाओं को रोकने के उद्देश्य से लाए गए हैं। यह 2012 के पुराने नियमों की जगह लाए गए हैं। इन नियमों के तहत सभी उच्च शिक्षा संस्थानों में समता समितियां (इक्विटी कमेटी) गठित करना अनिवार्य किया गया है। इस कमेटी का काम जातिगत भेदभाव की शिकायतों की जांच करना



है। लेकिन एससी, एसटी और ओबीसी के हक की बात उठते ही समाज में बवाल खड़ा हो गया। भारत में जाति व्यवस्था इतनी गहरी पैठी हुई है कि जाति के नाम पर उत्पीड़न सामान्य व्यवहार के तौर पर अपना लिया गया है। एक इंसान दूसरे इंसान को केवल जाति के आधार पर अपमानित, शोषित या प्रताड़ित करे, यह चलन सदियों से चला आ रहा है और इसे दूर करने की जितनी कोशिशें की

जाति के कारण शारीरिक या मानसिक तौर पर प्रताड़ित किया जाता है। रोहित वेमुला या पायल तडवी जैसे लोगों को अगर आत्महत्या करने पर मजबूर किया गया, तो उसके पीछे यही सदियों से चला आ रहा जातिगत भेदभाव ही है। बहरहाल, अब शीर्ष अदालत इस मामले पर अगली सुनवाई 19 मार्च को करेगी। तब तक मोदी सरकार जाति या किसी और कारण से समाज को बांटने के नए तरीके सोच

बाल मन में नायक

चुकी तमाम शिक्षण संस्थाओं को अपने इतिहास का अध्ययन करना चाहिए। हम तात्कालिक अर्थों में व्यक्तित्व विकास के मुहावरे बनाते हैं, जबकि हमारे आसपास का मानव इतिहास प्रेरणाओं से भरा है। हर कालेज की परिधि में अगर कुछ साहित्यकार, पत्रकार, ब्यूरोक्रेट, अधिकारी, गायक और खिलाड़ी निकले हैं, तो उनकी उपलब्धियों के इतिहास का लेखाजोखा शैक्षणिक संस्थान को स्वर्णिम अक्षरों में लिखना चाहिए। स्कूलों के वार्षिक समारोह जिस रौनक के आदी हो गए हैं, वहां एक परिचय सफल उजालों से भी होना चाहिए। उस सोच की गुलामी से हिमाचल की प्रतिभा को मुक्त करने का वक्त आ गया है जो सरकार से असंभव उम्मीदों का वातावरण बनाए रखती है। जीवन की किश्ती अगर एक ही दिशा–एक ही लक्ष्य की ओर चलेगी, तो भंवर सिर्फ नजरअंदाज होंगे–फतह नहीं। स्कूलों में हर बच्चे के भीतर ‘एक नायक मन’ है। उसकी सृजनशीलता के ताबूत पर अभिभावकों के ताले, स्कूली पाठ्यक्रम के हस्ताक्षर और सियासी लक्ष्यों के फासले लिख दिए जाते हैं। आश्चर्य तो यह कि विश्वविद्यालय भी सियासी आडंबर में खुद को समायोजित करते रहते हैं। हिमाचल के परिप्रेक्ष्य में अध्ययन की परिपाटी, सोच की दिशा, शोध की परिकल्पना और आशाओं का सवेरा लाने के लिए शैक्षणिक परिसर के उद्गार बदलने होंगे। प्रदेश का भाषा–संस्कृ ति विभाग के प्रकाशन बाल मन में नायकत्व पैदा करने की पुस्तकें प्रकाशित करे। प्रदेश के पुराने स्कूल–कालेजों पर केंद्रित साहित्य, प्राचीन शहरों और गांवों के इतिहास पर लिटेचरच सामने आए तो हम ज्ञात अनुभूतियों से ऊपर अपने गौरव की पाठशाला में बच्चों के निश्चय व निर्णायक आभा को बढ़ा सकते हैं। उदाहरण के लिए जोराबर सिंह, बजीर राम सिंह पठानिया या पहाड़ी गांधी कांशीराम सरीखे नायकों पर नाटकों का मंचन करें या पाठ्य पुस्तकों के प्रवाह में हिमाचल के सफल चरित्रों का वर्णन करें, तो एक आशा व प्रेरणावादी माहौल जरूर बनेगा।

खेतों में मौन होता श्रम

रास्ता उन श्साझा हाथोंश से होकर जाता है जो झाबुआ के खेतों में एक–दूसरे को थामे हुए हैं।

अड़्जी–पड़्जी हमें राद दिलाती है कि खेती केवल एक व्यापार नहीं है, बल्कि एक सामुदायिक उत्सव और जीवन पद्धति है। यदि हम वास्तव में किसान और मजदूर दोनों को बचाना चाहते हैं, तो हमें अपनी आधुनिक नीतियों में झाबुआ के इस अड़्जी–पड़्जी मॉडल को जगह देनी होगी। स्थानीय ज्ञान और...

एक कड़वी सच्चाई आज का भारतीय किसान दोहरी मार झेल रहा है। एक तरफ खेती में श्रच्छन्न बेरोजगारीश का शोर है, तो दूसरी तरफ हकीकत यह है कि बुवाई और कटाई के पीक सीजन में किसान को एक मजदूर तक नसीब नहीं होता। जो मजदूर उपलब्ध हैं, उनकी नकद मजदूरी की मांग और किसान की भुगतान करने की घटती क्षमता। पिरंधामासों के बीच फंसी खेती भारतीय कृषि आज एक अजीबोगरीब चौराहे पर खड़ी है। अर्थशास्त्री इसे श्अधिशेष श्रमर का क्षेत्र कहते हैं जहां आवश्यकता से अधिक लोग नियोजित हैं। लेकिन धरातल की सच्चाई इसके ठीक उलट है। आज गांव का किसान बुवाई और कटाई के महत्वपूर्ण समय में श्हाथर तलाश रहा है, जबकि खेत में पसीना बहाने वाला मजदूर सम्मानजनक पारिश्रमिक और सुरक्षा के अभाव में शहरों की ओर पलायन कर रहा है। यह केवल एक आर्थिक संकट नहीं है, बल्कि उस सामाजिक ढांचे का ढहना है जिसने सदियों तक भारतीय गांवों को आत्मनिर्भर बनाए रखा था। इस गहराते संकट के बीच, मध्य प्रदेश के झाबुआ की आदिवासी परंपरा श्अड़्जी–पड़्जीश एक ऐसी मशाल बनकर उभरती है, जो न केवल श्रम की समस्या का समाधान देती है, बल्कि आधुनिक खेती के लिए एक नया श्इकानॉमिक मॉडलश भी प्रस्तुत

करती है।

कृषि श्रम का गहराता संकट रु एक कड़वी सच्चाई आज का भारतीय किसान दोहरी मार झेल रहा है। एक तरफ खेती में



श्रच्छन्न बेरोजगारीश का शोर है, तो दूसरी तरफ हकीकत यह है कि बुवाई और कटाई के पीक सीजन में किसान को एक मजदूर तक नसीब नहीं होता। जो मजदूर उपलब्ध हैं, उनकी नकद मजदूरी की मांग और किसान की भुगतान करने की घटती क्षमता के बीच एक गहरी खाई पैदा हो गई है। अड़्जी–पड़्जी सामूहिक श्रम की गौरवशाली परंपरा रु जहां आधुनिक नीतियां विफल होती हैं वहां आदिवासी समाज का स्थानीय ज्ञानश मार्ग दिखाता है। झाबुआ और अलीराजपुर के आदिवासी अंचलों में प्रचलित श्अड़्जी–पड़्जीश कोई साधारण प्रथा नहीं, बल्कि श्रम के लोकतंत्रीकरण का उत्कृष्ट उदाहरण है। श्अड़्जी–पड़्जीश का


की आवश्यकता को समाप्त कर देती है, जिससे किसान को साहूकारों या बैंकों से कर्ज नहीं लेना पड़ता। समयबद्धता और लचीलापनरु कृषि में समय का बहुत महत्व है। बारिश होने के साथ ही बुवाई शुरू करनी होती है। अड़्जी–पड़्जी के माध्यम से जो काम एक परिवार दस दिन में करता, वह सामूहिक श्रम से एक ही दिन में संपन्न हो जाता है। श्रम की गरिमा और सुखाारु जब किसान एक–दूसरे के खेतों में काम करते हैं, तो काम में श्इसम्मानश जुड़ जाता है। यह उन मजदूरों के लिए भी एक सुरक्षित विकल्प है जो शहरों की असुरक्षित गलियों में धक्के खाने के बजाय अपने समुदाय के बीच रहकर गरिमापूर्ण

मोदी– दोनों हाथों में लड्डू

गई, उतने ज्यादा अड़गे सर्वर्ण समाज की तरफ से लगाए गए। चाहे मंडल कमीशन की सिफारिशें हों या अभी यूजीसी के नए नियम, उन पर समाज का एक तबका ऐसे विरोध में उतरा मानो अपने से निचली जातियों का उत्पीड़न उसका जन्मसिद्ध अधिकार है। इसलिए सुप्रीम कोर्ट में सर्वर्ण वर्ग की ओर से दायर याचिकाओं में इन नियमों को असंवैधानिक बताया गया है। इसे जाति आधारित भेदभाव करार दिया। याचिकाकर्ताओं में से एक वकील विष्णु शंकर जैन ने कहा कि यह भेदभाव संविधान के अनुच्छेद 14 और 19 के खिलाफ है और इसे शिक्षा क्षेत्र में, समाज में और अधिक खाई पैदा हो सकती है। कितने कमाल की बात है कि शिक्षा क्षेत्र या समाज में जातिगत भेदभाव इन लोगों को तब दिखाई नहीं देता, जब किसी दलित बच्चों को ग्ग याह्न भोजन में अलग पंक्ति में बिठाने की खबरें आती हैं, या किसी छात्र को उसकी निचली

ही लेगी। वैसे तो शिक्षा मंत्रालय और यूजीसी ने बचाव में कहा कि नए नियम किसी समुदाय को निशाना नहीं बनाते हैं और समितियां निष्पक्ष होंगी, जिसमें विविध प्रतिनिधित्व होगा। लेकिन सरकार इस बात को अच्छे से जानती थी कि कमजोर तबके के लोगों को सुरक्षा देने या उन्हें आगे बढ़ाने के लिए जो भी फैसले लिए जाएंगे, उस पर समाज के सर्वर्ण तबके से तीखी प्रतिक्रिया आएगी ही और इस मामले पर राजनीति भी खूब होगी। और ऐसा ही हुआ भी। यूजीसी के नियम केवल कानूनी मसला नहीं है, बल्कि इसके सामाजिक और राजर्नेतिक पहलू भी हैं। जिनमें चुनावी हित नाप–तौल के ही मोदी सरकार आगे बढ़ी है। पूरे देश में यूजीसी के नए नियमों पर केवल विरोध ही नहीं हुआ, बल्कि नरेन्द्र मोदी–अमित शाह के पोस्टरों पर प्रदर्शनकारियों ने अपना गुस्सा जाहिर किया। उनके खिलाफ कब्र खुदेगी जैसे नारे लगाए गए। मजे की बात ये है कि इन नारों को लगाने वाले सर्वर्ण छात्रों को किसी ने देशद्रोही नहीं कहा। जबकि जेएनयू में ऐसे ही नारे लगे थे तो छात्रों को पौरन देशविरोधी करार दिया गया था। जाति पर किस तरह का भेदभाव समाज में

किया जाता है, ये उसी का एक उदाहरण है। बहरहाल, यूजीसी के नए नियमों को अभी लाना और फिर लागू होने पर रोक लगाना, सब चुनावी राजनीति की तरफ इशारा करते हैं। बिहार चुनाव में तो एसआईआर के कारण भाजपा को काफी मदद मिल गई। लेकिन तमिलनाडु, पंबगाल, असम, केरल और पड्डुचेरी में भाजपा को तरकश में कुछ और तीर बढ़ाने थे। कांग्रेस जातिगत जनगणना और आरक्षण के मुद्दे पर भाजपा से आगे निकली हुई थी, अगले साल उत्तरप्रदेश में चुनाव है और वहां समाजवादी पार्टी भी पीडीए को आगे बढ़ाए हुई है। ऐसे में भाजपा को इनकी काट निकालनी थी, सो यूजीसी के नए नियमों से उसमें मदद मिल गई।



चोरी का माल बरामद, तीन गिरफ्तार

जौनपुर(आरएनएस)। थाना मुंगराबादशाहपुर पुलिस द्वारा तीन लोगों को गिरफ्तार उनके कब्जे से एक ग्राइन्डर कटर मशीन,2727 रुपये नगद व अन्य सामान बरामद किया गया है। पुलिस के अनुसार मुंगराबादशाहपुर पुलिस मुखबिर की सूचना के आधार पर थाना पर पंजीकृत धारा 303&331(4)& 317(2) बीएनएस से सम्बंधित तीन अभियुक्त विकास पटेल पुत्र लाल बहादुर पटेल उर्फ लल्लू निवासी लतहरिया मण्डी गेट के सामने कस्बा मुंगराबादशाहपुर , सोनू मौर्या पुत्र वसन्त लाल उर्फ सुकखू निवासी मछलीशहर रोड साहबगंज थाना मुंगराबादशाहपुर व. अजीत पटेल उर्फ कप्तान पुत्र छोटे लाल पटेल निवासी पकडी थाना मुँगराबादशाहपुर को तरहटी तिराहा के पास से बरामद चोरी के माल सहित हिरासत पुलिस में लिया गया। बरामदगी में 06 डिब्बा काजू कुल 53.100 किलोग्राम ,02 बैग इलायची कुल 19 किलोग्राम, एक बोरी मे रामदाना कुल 29.400 किलोग्राम,एक बैग मे लौंग कुल 09 किलोग्राम, एक बोरी मे बादाम कुल 11.200 किलोग्राम, 01 ग्राइन्डर कटर मशीन व अभियुक्तगणो के पास से 2727 रुपये नगद बरामद हुआ।

संदिग्ध अवस्था में बालक की लाश ड्रम में मिली

जौनपुर(आरएनएस)। जिले के रामपुर थाना क्षेत्र के ग्राम भगेरी गांव में नीले ड्रम में बालक की लाश संदिग्ध अवस्था में मिलने से क्षेत्र में सनसनी फैल गई। बताते हैं कि गांव के बृजेश कुमार यादव का चार वर्षीय पुत्र ओम यादव घर के ठीक सामने खेल रहा था। घर से लगभग 50 मीटर की दूरी पर पंचायत भवन के पास गया और खेलते खेलते वहीं से गायब हो गया। परिवार के लोग और ग्रामीण बड़ी संख्या में जुट कर झाड़ी और खेतों में काफी देर तक तलाश किया। काफी देर तक तलाश करने के बाद भी जब वह नहीं मिला तो लोगों ने पुलिस को दी। घटना की जानकारी होते ही पुलिस मौके पर पहुंची। पुलिस और ग्रामीणों में मिलकर दूढ़ना शुरु किया तो पंचायत भवन के एक कमरे में ओम यादव की लाश नीले रंग के एक ड्रम में अंधे हुए मुंह के बगल पड़ी हुई थी। ड्रम में ना तो पानी था ना और कोई सामान भरा हुआ था। मौत का कारण साफ करने के लिए पुलिस ने लाश को कब्जे में लेकर पोस्टमार्टम के लिए भेज दिया है। घटना को लेकर जितना मुंह उतनी बातें कही जा रही है।

तीन पर मारपीट का केस दर्ज

लालगंज, प्रतापगढ़। मारपीट की घटना को लेकर पुलिस ने तीन आरोपियो के खिलाफ मुकदमा दर्ज किया है। लालगंज कोतवाली के केदौरा परसरवा भटनी गांव की निशा देवी पत्नी महन्थ लाल पटेल ने पुलिस को दी गई तहरीर में कहा है कि तीस जनवरी की सुबह नौ बजे झाड़ू लगाने के विवाद में पड़ोसी गालीगलोज करने लगे। आरोप है कि विरोध करने पर आरोपियों देशराज पुत्र रामकृपाल, विजय कुमार व उसकी मां ने पीड़िता व उसके बच्चों रागिनी व कोमल को मारापीटा तथा जानलेवा धमकी दी। प्रभारी निरीक्षक आलोक कुमार का कहना है कि जांच के बाद तीन आरोपियों के खिलाफ मुकदमा दर्ज किया गया है।

पति पर मारपीट का दर्ज कराया केस

लालगंज, प्रतापगढ़। पति पर मारपीट व धमकी का आरोप लगाते हुए पीड़िता ने पुलिस ने तहरीर सौपी है। जांच के बाद पुलिस ने आरोपी पति के खिलाफ केस दर्ज किया है। उदयपुर थाना क्षेत्र के मंगापुर गांव की पूनम देवी पत्नी संतोष उपाध्याय ने पुलिस को दी गई तहरीर में कहा है कि उसके पति गाली देते हुए उसे जबरन मारते पीटते हैं। पीड़िता का यह भी आरोप है कि आरोपी पति दूसरी शादी करने की धमकी भी देते हैं। प्रभारी निरीक्षक प्रदीप कुमार का कहना है कि जांच के बाद आरोपी पति के खिलाफ मुकदमा दर्ज किया गया है।

सेवानिवृत्त पुलिसकर्मियों की ससम्मान विदाई

बाराबंकी। जनपद में अधिवर्षता आयु पूर्ण कर पुलिस सेवा से सेवानिवृत्त हुए उपनिरीक्षक राज कुमार तिवारी, अनिल कुमार शर्मा, वीरेन्द्र कुमार, महेन्द्र तथा उर्दू अनुवादक सह कनिष्ठ लिपिक हिदायत हुसैन को पुलिस अधीक्षक अर्पित विजयवर्गीय द्वारा फूलमाला पहनाकर एवं स्मृति चिन्ह भेंटकर ससम्मान विदाई दी गयी इस दौरान उनके उज्ज्वल भविष्य की कामना की। विदाई समारोह के अवसर पर क्षेत्राधिकारी यातायात आलोक पाठक, क्षेत्राधिाकारी नगर संगम कुमार व प्रतिसार निरीक्षक राजेश कुमार मौजूद रहें।

स्वामी विवेकानंद विचार यात्रा व युवोत्सव संगोष्ठी का भव्य आयोजन

दैनिक बुद्ध का सदेश

गोन्डा। जनपद में अखिल भारतीय विद्यार्थी परिषद (अभाविप) गोंडा नगर इकाई द्वारा टाउन हॉल में ‘स्वामी विवेकानंद विचार यात्रा’ के उपरांत ‘युवोत्सव संगोष्ठी’ का गरिमापूर्ण आयोजन किया गया। यह कार्यक्रम 12 जनवरी से चल रहे ‘युवा पखवाड़ा’ का समापन समारोह रहा।

कार्यक्रम में प्रांत सह मंत्री मुकेश सोनी, विभाग संयोजक आदर्श तिवारी ‘आजाद’, प्रांत कार्यसमिति सदस्य अशोक पांडेय, जिला संयोजक मनीष कनौजिया, जिला संगठन मंत्री हरिओम, मुख्य वक्ता संगठन प्रवासी व प्रांत सह मंत्री शिवम मिश्रा, जिला प्रमुख डॉ. पवन शुक्ला, डॉ. रंजन शर्मा, डॉ.

परमेश्वर सिंह, कार्यक्रम संचालक

सूरज चतुर्वेदी तथा नगर अध्यक्ष डॉ. संतोष श्रीवास्तव सहित नगर के विभिन्न विद्यालयों के शिक्षक, छात्र एवं छात्राएं बड़ी संख्या में उपस्थित रहे। संगोष्ठी में शिवम मिश्रा ने अभाविप की ध्येय यात्रा एवं स्वामी विवेकानंद के जीवन दर्शन पर विस्तार से प्रकाश डाला। डॉ. पवन शुक्ला ने प्रास्ताविकी के माध्यम से कार्यक्रम की रूपरेखा प्रस्तुत की। डॉ. रंजन शर्मा ने विद्यार्थी जीवन से विकसित भारत की संकल्पना’ विषय पर छात्रों का मार्गदर्शन किया तथा डॉ. परमेश्वर सिंह ने विपरीत परिस्थितियों में विवेक स्थिर रखने की प्रेरणा प्रदान की। अंत में नगर अध्यक्ष डॉ. संतोष श्रीवास्तव ने सभी के प्रति धन्यवाद ज्ञापित किया।

डशक्टर भीमराव अंबेडकर चौराहा पर सुलभ शौचालय न होने से जनजीवन प्रभावित

राजेश श्रीवास्तव/

दैनिक बुद्ध का सदेश

बलरामपुर।सबसे पुरानी तहसील उत्तरौला आज भी बुनियादी सुविधाओं की दावेदारी में पिछड़ रही है। तहसील मुख्यालय के सबसे व्यस्त चौराहों में से एक डॉक्टर भीमराव अंबेडकर चौराहा पर प्रतिदिन सैकड़ों यात्रियों का आवागमन होता है। यह मार्ग बलरामपुर तथा गोंडा जिलों को जोड़ता है, जिसमें महिलाओं, बच्चों व बुजुर्गों की भी बड़ी संख्या शामिल रहती है। डॉक्टर भीमराव अंबेडकर चौराहा पर स्थित है प्रसिद्ध बाबा फक्कड़ दास मंदिर, जहां प्रतिदिन सैकड़ों श्रद्धालु पूजा—अर्चना व दर्शन के लिए पहुंचते हैं। हालांकि, इस अत्यंत व्यस्त चौराहे पर आज तक एक भी सार्वजनिक सुलभ शौचालय का निर्माण नहीं हो सका है,

जिससे स्थानीय नागरिकों, श्रद्धालुओं और यात्रियों को गंभीर असुविधा का सामना करना पड़ रहा है। यह चौराहा न केवल ट्रैफिक का मुख्य केंद्र है, बल्कि सुबह से लेकर शाम तक यहां घंटों यातायात बना रहता है। इसके बावजूद सबसे आवश्यक एवं मूलभूत सुविधा सार्वजनिक शौचालय का घोर अभाव है। शौचालय की कमी का सबसे अधिक प्रभाव महिलाओं, किशोरियों, बच्चों और बुजुर्गों पर पड़ रहा है। महिलाओं को विशेष रूप से असहज परिस्थितियों का सामना करना पड़ता है, जबकि बुजुर्गों और बच्चों के लिए यह स्थिति शारीरिक व मानसिक परेशानी का कारण बन रही है। स्थानीय व्यापारियों और राहगीरों को भी शौचालय न होने के कारण निरंतर कठिनाइयों से जूझना पड़ता है।

बलहा के बंजरिया में बनी गौशाला की हालत हुई बद से बदतर

कई गोवंशों की बीमारी के नाते हुई मौत,गोवंशों को नोच नोच कर खा रहे कुत्ते दे रहे चुनौती



दैनिक बुद्ध का सन्देश बहराइच। ब्लॉक बलहा के ग्राम पंचायत बंजरिया में गौशाला बना हुआ है। सूत्रों से मिली जानकारी के अनुसार गौशाला में करीब 200 गौवंश मौजूद थे लेकिन कई गोवंश की तबीयत खराब होने के कारण व सही से देख रेख ना होने के कारण गौशाला में सुचारु व्यवस्था न होने के कारण और डॉक्टर ना मौजूद होने के कारण कई गोवंश की मृत्यु हो गई जिसको रात में नहर पर पटवा दिया गया। इसका जिम्मेदार कौन है ग्राम प्रधान




और ग्राम पंचायत अधिकारी ,इन पर कौन अधिकारी मेहरबान जो इस तरह के गोवंश की मृत्यु हो रही है। जिले के सीवीओ , बीडीओ की जिम्मेदारी पर सवाल उठ रहे हैं क्योंकि लोकेशन के साथ तस्वीरें जिम्मेदार अधिकारियों को चुनौती दे रही है और कुत्ते नोच नोच कर खा रहे हैं जिम्मेदार नहीं दे रहे ध्यान जबकि माननीय मुख्यमंत्री जी का आदेश है कि गायाों की सुरक्षा एवं स्वास्थ्य व्यवस्था पर विशेष रूप से ध्यान दिया जाए लेकिन ग्राम पंचायत बंजरिया नई बस्ती कलंदर पुरवा

में गौशाला का यह हाल देखने को मिला है क्या ऐसे गौशालाओं पर ग्राम पंचायत के प्रधान सचिव पर व ग्राम पंचायत अधिकारियों पर होगी कोई कार्रवाई। सोशल मीडिया पर फोटो वायरल वीडियो वायरल होने के बाद देखना यह है कि खंड विकास अधिकारी सीवीओ की खुलेगी नीद या फिर योगी के आदेश सिर्फ कागज पर रहेंगे सीमित क्योंकि बलहा के जिम्मेदार और सीवीओ पर जिला प्रशासन भी बना अंजान जिससे इस तरह की तस्वीरें जिम्मेदार पर उठा रही सवाल।

भारी मरम्मत के चलते फरवरी मार्च में बंद होगा घाघरा घाट संजय सेतु लखनऊ आने जाने वाले यात्रियों को सीतापुर या अयोध्या से होकर जाना पड़ेगा

दैनिक बुद्ध का सन्देश

बहराइच/गोंडा। लखनऊ. गोंडा.बहराइच राष्ट्रीय राजमार्ग पर स्थित घाघराघाट का संजय



सेतु फरवरी से मार्च तक पूरी तरह बंद किया जा सकता है। और ऐसा हुआ तो राजधानी लखनऊ से पूर्वी यूपी के कई जिलों का सीधा सड़क संपर्क टूट जाएगा। प्रशासनिक अनुमति मिलते ही पुल पर छोटे—बड़े सभी वाहनों की आवाजाही रोक दी जाएगी, जिसका सीधा असर हर दिन 50 हजार से अधिक यात्रियों पर पड़ेगा।

दो साल से मरम्मत, अब पूर्ण बंदी की तैयारी

पिछले दो वर्षों से लगातार खराबी झेल रहा संजय सेतु एक बार फिर बड़ी मरम्मत की जद में है। कभी पैचवर्क, कभी ट्रैफिक रोक, तो कभी आंशिक बंदी.लेकिन समस्या जस की तस।अब एनएच सूत्रों के अनुसार फरवरी के दूसरे सप्ताह से दो महीने तक भारी रिपेयर कार्य प्रस्तावित है, जिसके चलते पुल को पूरी तरह बंद करना पड़ सकता है। राजधानी से कटेंगे बहराइच, गोंडा, बलरामपुर, श्रावस्ती.संजय सेतु बंद होने का मतलब. लखनऊ से बहराइच, गोंडा, बलरामपुर, श्रावस्ती का सीधा संपर्क समाप्त,मरीज, छात्र, वकील, व्यापारी और कर्मचारी सब बेहाल.एंबुलेंस और आपात सेवाओं पर भी संकट।लोगों को मजबूरी में 60 किलोमीटर लंबा चहलारी घाट मार्ग या अयोध्या होकर लखनऊ.जाना पड़ेगा, जिससे समय और खर्च दोनों कई गुना बढ़ जाएंगे। सड़क के बाद रेल भी धोखा देगी मुसीबत यहीं खत्म नहीं होती। फरवरी.मार्च में ही गोंडा. बुढ़वल रेलखंड पर तीसरी लाइन का कार्य प्रस्तावित है।कई ट्रेनें रह होंगी,अधिकांश ट्रेनों का रूट अयोध्या.बाराबंकी से डायवर्ट किया जाएगा। यानी लखनऊ आने—जाने वालों के लिए सड़क भी बंद, रेल भी बाधित . जनता दोनों तरफ से फंस जाएगी।अनुमति का इंतजार एनएचआई के सहायक अभियंता अनंत मौर्य ने बताया कि. घाघरा घाट संजय सेतु के रिपेयर को लेकर सर्वे लगभग पूरा हो चुका है। फरवरी के दूसरे सप्ताह से कार्य शुरु किया जाएगा। बहराइच और बाराबंकी के जिलाधिकारियों से आवागमन अस्थायी रूप से रोकने की अनुमति मांगी गई है।९ बड़ा सवालरू सरकार तैयार है या जनता फिर भुगतेंगी?कुल मिलाकर संजय सेतु की संभावित बंदी लाखों लोगों की रोजमर्रा की ज़िंदगी पर सीधा हमला है।अब बड़ा सवाल यही है.क्या सरकार वैकल्पिक व्यवस्था करेगी?या फिर जनता एक बार फिर जाम, चक्कर और खर्च के दलदल में धकेली जाएगी ? संजय सेतु की बंदी अब सिर्फ मरम्मत नहीं, प्रशासनिक परीक्षा बन चुकी है।

महिलाओं को सुरक्षा के प्रति किया जागरूक

लालगंज, प्रतापगढ़। मिशन शक्ति अभियान के तहत सांगीपुर पुलिस ने क्षेत्र भ्रमण कर महिलाओं एवं बालिकाओं को सुरक्षा के प्रति जागरूक किया। उन्हें उनके अधिकारों की जानकारी दी। इसके साथ ही पुलिस टीम द्वारा महिलाओं व बालिकाओं को वूमैन पावर हेल्पलाइन नंबर 1090, महिला हेल्पलाइन 181 समेत 1076, 112, 1098, 1930 आदि हेल्पलाइन नंबरों के बाबत जानकारी देते हुए जागरूक किया। पुलिस टीम ने उन्हें किसी भी प्रकार की घटना दुर्घटना पर पुलिस से बेझिझक सम्पर्क करने पर त्वरित कार्रवाई होने के प्रति विश्वास दिलाया।

वैवाहिक व धार्मिक आयोजनों में भी बढ़ती है परेशानी

स्थानीय लोगों ने एक और महत्वपूर्ण तथ्य की ओर ध्यान दिलाया है कि बाबा फक्कड़ दास मंदिर केवल दैनिक पूजा स्थल ही नहीं, बल्कि नगर तथा आसपास के ग्रामीण क्षेत्रों के हजारों लोगों के लिए एक प्रमुख धार्मिक व सामाजिक केंद्र भी है। इस मंदिर परिसर में बड़ी संख्या में लोग अपने पुत्र—पुत्री के विवाह से पूर्व गोद भराई, या वर बधू के छींके, तथा अन्य छोटे—मोटे वैवाहिक एवं पारिवारिक धार्मिक कार्यक्रम आयोजित करते हैं। इन अवसरों पर महिलाओं, बच्चों और बुजुर्गों की उपस्थिति और अधिक बढ़ जाती है, लेकिन शौचालय की कोई व्यवस्था न होने से उन्हें भारी असुविधा झेलनी पड़ती है। स्थानीय नागरिकों का कहना है कि ऐसे आयोजनों के दौरान बाहर से आने वाले मेहमानों को शौचालय न मिल पाना नगर की छवि को भी प्रभावित करता है। स्थानीय निवासियों का कहना है कि उन्होंने कई बार नगर पालिका परिषद उत्तरौला और संबंधित जनप्रतिनिधियों को इस समस्या से अवगत कराया, लेकिन आज तक किसी भी स्तर पर कोई ठोस पहल नहीं की गई।स्थानीय महिला संगठनों और युवा समुदाय का कहना है कि यह चौराहा महिलाओं और किशोरियों के लिए अत्यंत असुविधाजनक और असुरक्षित बन चुका है। उन्हें न तो सुरक्षित और न ही स्वच्छ शौचालय की सुविधा उपलब्ध हो पा रही है। विशेषज्ञों का मानना है कि सार्वजनिक स्थानों पर शौचालय की कमी केवल स्वच्छता की समस्या नहीं, बल्कि यह स्वास्थ्य, सुरक्षा और मानवीय गरिमा से जुड़ा गंभीर मुद्दा है। खुले में शौच से संक्रमण फैलने की आशंका बनी रहती है, वहीं महिलाओं के लिए यह स्थिति सुरक्षा की . टि्टि से भी जोखिमपूर्ण हो जाती है। स्थानीय नागरिकों ने मांग की है कि डॉक्टर भीमराव अंबेडकर चौराहा पर तत्काल सुलभ शौचालय का निर्माण किया जाए, अलग—अलग महिला एवं पुरुष शौचालय बनाए जाएं, हैंड वॉश व स्वच्छता धारा की व्यवस्था सुनिश्चित की जाए, शौचालयों का निरंतर रखरखाव एवं सफाई कराई जाए। एक स्थानीय व्यापारी ने कहा यह जगह इतनी भीड़—भाड़ वाली है, फिर भी एक बुनियादी जरूरत शौचालय उपलब्ध नहीं है। प्रशासन को तत्काल कदम उठाना चाहिए। उत्तरौला तहसील एक विकासशील एवं ऐतिहासिक केंद्र होने के बावजूद आज भी बुनियादी सुविधाओं की कमी से जूझ रही है। डॉक्टर भीमराव अंबेडकर चौराहा पर सुलभ शौचालय का अभाव केवल एक सुविधा की कमी नहीं, बल्कि यह सुरक्षा, सम्मान और स्वास्थ्य से जुड़ा गंभीर जनहित का मुद्दा बन चुका है।

सामाजिक समरसता कार्यक्रम

का किया गया आयोजन

दैनिक बुद्ध का सन्देश

नानपारा / मिर्ही पुरवा।

बहराइच जिला कांग्रेस कमेटी के

अध्यक्ष शिवेंद्र प्रताप सिंह के दिशा नि्देशन में आज कांग्रेस पार्टी के पदाधिकारियों ने वरिष्ठ कांग्रेस नेता अवध राज पासवान के प्रतिष्ठान गायघाट पर संत शिरोमणि रविदास के जयंती पर सामाजिक समरसता कार्यक्रम आयोजित किया। जिसमें मुख्य

रूप से बेस्ट कांग्रेस नेता विनय सिंह जिला महासचिव एवं मीडिया प्रभारी राशिद अली जिला कांग्रेस कमेटी के सचिव तथा बलहा प्रभारी मालती पासवान जिला अध्यक्ष कांग्रेस सेवा दल विष्णु यादव नेता रविंद्र स्वरूप ब्लॉक अध्यक्ष रसिया मुबारक खान आदि नेताओं ने संत रविदास के चित्र पर माल्यार्पण करके उनके द्वारा देश समाज में किए गए सामाजिक धार्मिक तथा रचनात्मक कार्यों की विस्तृत चर्चा करते हुए कहा कि संत रविदास ने कहा था कि मन चंगा तो कठौती

में गंगा। उन्होंने सामाजिक समरसता पाखंड अंशविश्वास सहित तमाम सामाजिक कुरीतियों के



खिलाफ लोगों को लामबंद करके अपने नित और नियत तथा सिद्धांतों पर चलकर सामाजिक उत्थान के लिए आजीवन प्रयास किया। तत्पश्चात कांग्रेस जनों ने जिला कांग्रेस कमेटी का सचिव तथा जिला कांग्रेस सेवा दल के संगठन मंत्री एवं कांग्रेस संक्रमण काल के जेल यात्री नत्था राम वर्मा के आवास पर ग्राम रामसहाय पुरवा गोपिया में तथा पूर्व ब्लॉक अध्यक्ष स्वर्गीय सुभाष लाट के प्रतिष्ठान परवानी गौडी मिर्हीपुरवा पहुंचकर उनके चित्र पर श्रद्धा सुमन अर्पित

किया। इसके बाद कांग्रेस नेताओं—और कार्यकर्तओं ने संस्था गांव में जनाब वारिफ अली के

कयादत में मनरेगा बचाओ संग्राम के तहत चौपाल लगाकर केंद्र और प्रदेश भाजपा सरकार द्वारा मनरेगा का अस्तित्व समाप्त किए जाने जैसे घृणित मंसा को उजागर करते हुए हर हाल में मनरेगा बचाने पर चर्चा की गई , साथ ही शासन के मंसूबों को सफल करने के लिए बड़े पैमाने पर संघर्ष की रूपरेखा तैयार की गई। इस अवसर

पर समस्त कांग्रेस नेताओं ने आगामी कल 2 फरवरी को प्रवेश मुख्यालय पर मनरेगा बचाओ विशाल रैली में अधिक से अधिक संख्या में लोगों से शिरकत करने की अपील की। इस अवसर पर अवध राज पासवान शिवसागर वर्मा मोबीन अहमद मोहम्मद अयूब अरविंद पासवान रामू निषाद रमेश शाक्य शमशेर बहादुर राणा शिव कुमार रस्तोमी प्रेम कुमार वर्मा एहसान वारिस राम नरेश यादव सादात अहमद सहित तमाम लोगों ने अपने—अपने विचार व्यक्त किया।

हत्या के बाद दूदा परिवार,हाईकोर्ट के पूर्व उपाध्यक्ष ने आर्थिक मदद व विधिक सहायता का दिया भरोसा

दैनिक बुद्ध का सदेश

गोन्डा। जनपद के इटियाथोक थाना क्षेत्र के करूआ पारा गांव निवासी अरुण तिवारी की बीते दिनों चंडीगढ़ के एक होटल में चाकुओं से गोदकर निर्मम हत्या कर दी गई थी। इस हृदयविदारक घटना के बाद परिवार पर दुखों का पहाड़ टूट पड़ा है। घटना की सूचना पाकर हाईकोर्ट के पूर्व उपाध्यक्ष गणेश नाथ मिश्रा गांव



पहुंचे और शोक संतप्त परिजनों से मुलाकात की। उन्होंने मृतक की पत्नी नेहा तिवारी को ढांडस बंधाते हुए आर्थिक सहायता प्रदान की तथा न्याय दिलाने के लिए हर संभव विधिक सहयोग का आश्वासन दिया।मिली जानकारी के अनुसार मृतक अरुण तिवारी अपने परिवार के एकमात्र सहारे थे। उनकी दो बेटियां हैं.एक की उम्र मात्र छह वर्ष और दूसरी अभी पांच माह की है। पति की असमय मौत के बाद अब दोनों मासूम बच्चियों के पालन—पोषण की पूरी जिम्मेदारी उनकी मां नेहा तिवारी के कंधों पर आ गई है। अधिवक्ता गणेश नाथ मिश्रा ने समाज के जिम्मेदार लोगों और जनप्रतिनिधियों से अपील की कि वे आगे आकर पीड़ित परिवार की मदद करें, जिससे बेटियों का भविष्य सुरक्षित हो सके। उन्होंने कहा कि यह सिर्फ एक परिवार का नहीं, बल्कि पूरे समाज का दायित्व है। इस दौरान करूआ पारा के पूर्व ग्राम प्रधान धीरेंद्र शुक्ल, बी.एन. तिवारी, राजेश ओझा सहित कई गणमान्य लोग मौजूद रहे। सभी ने घटना पर गहरा शोक व्यक्त करते हुए पीड़ित परिवार के साथ खड़े रहने का भरोसा दिलाया।

स्वत्वाधिकारी, प्रकाशक एवं मुद्रक :- श्रीमती पुष्पा शर्मा द्वारा बुद्धा प्रिन्टर्स, ज्योति नगर मधुकरपुर, निकट-हीरो होण्डा एजेन्सी, जनपद-सिद्धार्थनगर (उ०प्र०) 272207 से मुद्रित एवं मकान नं. 203 निकट बी.एस.एन.एल. टावर खलवा मोहल्ला, नगर पालिका परिषद बलरामपुर, जनपद- बलरामपुर, उ०प्र०-271201 से प्रकाशित । आर.एन.आई. नं०- UPHIN/2021/86502 । सम्पादक- राजेश कुमार शर्मा

इस अंक में प्रकाशित समस्त समाचारों के चयन एवं सम्पादन हेतु पी.आर.बी.एक्ट. के अन्तर्गत उत्तरदायी तथा इनसे उत्पन्न समस्त विवाद जनपद-सिद्धार्थनगर न्यायालय के अधीन ही मान्य होगा।

बॉक्स ऑफिस के बादशाह मेगास्टार... माना शंकरा वरप्रसाद गारू विदेशों में भी हिट साबित हुई



मेगास्टार चिरंजीवी का नाम सुनते ही बॉक्स ऑफिस पर उम्मीदें बदल जाती हैं। इसका ताजा सबूत फिल्म माना शंकरा वरप्रसाद गारू है। संक्रांति 2026 के तोहफे के तौर पर सिनेमाघरों में रिलीज हुई यह फिल्म देश-विदेश में धूम मचा रही है। रिलीज के कुछ ही दिनों में मेगास्टार बॉक्स ऑफिस के बादशाह बन गए। चिरंजीवी और नयनतारा अभिनीत इस फिल्म को खूब सराहा जा रहा है। सिनेमाघरों में हाउसफुल चल रही यह फिल्म पारिवारिक दर्शकों को बेहद पसंद आ रही है। व्यापार सूत्रों के अनुसार, इस फिल्म का कुल कलेक्शन विश्व स्तर पर 350 करोड़ रुपये का आंकड़ा पार कर चुका है।

घरेलू बाजार तक ही सीमित नहीं, माना शंकरा वरप्रसाद गारू विदेशों में भी अपनी ताकत दिखा रही है। नवीनतम जानकारी के अनुसार, फिल्म निर्माताओं ने आधिकारिक तौर पर घोषणा की है कि फिल्म ने विदेशों में 45 लाख डॉलर से अधिक की कमाई की है। यह लगभग 41 करोड़ रुपये के बराबर है। इस अवसर पर, निर्माण कंपनी गोल्ड बॉक्स एंटरटेनमेंट्स ने सोशल मीडिया पर प्रतिक्रिया देते हुए बताया कि माना शंकरा वरप्रसाद गारू ने विदेशों में 45 लाख डॉलर का आंकड़ा पार कर लिया है। कंपनी ने ट्वीट किया, क्षेत्रीय उद्योग की सर्वकालिक ब्लॉकबस्टर फिल्म का अनुभव सिनेमाघरों में करें। इस पोस्ट को मेगा फैंस से जबरदस्त प्रतिक्रिया मिल रही है। माना शंकरा वरप्रसाद गारू क्षेत्रीय फिल्म उद्योग में पहले से ही सबसे अधिक कमाई करने वाली फिल्मों में से एक है। इस फिल्म के साथ निर्देशक अनिल रविपुडी ने अपने करियर में एक और रिकॉर्ड बनाया है। यह फिल्म अनिल के करियर की सबसे अधिक कमाई करने वाली फिल्म का रिकॉर्ड बन गई है। व्यापारिक अनुमानों के अनुसार, फिल्म जल्द ही विदेशों में 5 मिलियन डॉलर का आंकड़ा पार कर सकती है।

माना शंकरा वरप्रसाद गारू एक पारिवारिक कॉमेडी फिल्म है जो सभी वर्गों के दर्शकों को प्रभावित कर रही है। चिरंजीवी की दमदार उपस्थिति, हास्य अभिनय और भावुक दृश्य फिल्म की मुख्य ताकत हैं। नयनतारा ने अहम भूमिका में प्रभावित किया है, वहीं विकट्री वेंकटेश, कैथरीन और अन्य कलाकारों ने भी अपने-अपने किरदारों के साथ न्याय किया है। फिल्म का निर्माण साहू गरापति और सुष्मिता कोनिडेला ने किया है। उच्च स्तरीय निर्माण और त्योहारों के मौसम के अनुरूप मनोरंजन के तत्व फिल्म को ब्लॉकबस्टर की ओर ले जा रहे हैं।

इस फिल्म में चिरंजीवी एक भारतीय सुरक्षा अधिकारी की भूमिका निभा रहे हैं। सुरक्षा का जिम्मा संभालते हुए एक केंद्रीय मंत्री अपने परिवार से बिछड़ जाते हैं। फिल्म की कहानी उस अधिकारी के सफर के इर्द-गिर्द घूमती है, जो अपनी पत्नी और बच्चों से बिछड़ने के बाद अपने परिवार से फिर से मिलने की कोशिश करता है। अनिल रविपुडी ने एक्शन, भावनाओं और पारिवारिक मूल्यों का बेहतरीन मेल करके इस कहानी को रोचक बना दिया है। कुल मिलाकर, माना शंकरा वरप्रसाद गारू न केवल मेगास्टार के करियर की एक और सुपर हिट फिल्म है, बल्कि क्षेत्रीय फिल्म उद्योग के बॉक्स ऑफिस इतिहास में भी एक विशेष स्थान अर्जित कर रही है।

चांद मेरा दिल की रिलीज तारीख जारी, 10 अप्रैल को साथ आएंगे अनन्या पांडे और लक्ष्य लालवानी

धर्मा प्रोडक्शंस एक और प्यारी-सी लव स्टोरी के साथ फैंस का मनोरंजन करने के लिए तैयार है। फिल्म का नाम चांद मेरा दिल है। इस फिल्म में नई जोड़ी अनन्या पांडे और लक्ष्य ललवानी पहली



बार साथ नजर आएंगे। अच्छी खबर ये है कि फिल्म का रिलीज डेट फाइनल हो गई है। यह प्यार भरी कहानी 10 अप्रैल 2026 को बड़े पर्दे पर आएगी। अनन्या पांडे पिछले कुछ सालों में अपनी चुलबुली अदा से दर्शकों का दिल जीत चुकी हैं। चाहे इस्टूडेंट ऑफ द ईयर 2व हो या ग्गहराइयांघ, उन्होंने हर रोल में कुछ नया दिखाया। अब वह रोमांटिक हीरोइन के रूप में नजर आने वाली हैं। उनके साथ लक्ष्य ललवानी जो किल जैसी फिल्म से अपना जलवा दिखा चुके हैं। धर्मा के साथ यह उनकी दूसरी फिल्म है। उम्मीद जताई जा रही है कि दोनों की केमिस्ट्री बड़ा कमाल दिखा सकती है। फिल्म का टाइटल अभी से ही लोगों के दिलों को छू रहा है। इसके नाम से लगता है कि यह कहानी दो दिलों के मिलन की होगी। धर्मा की फिल्में हमेशा प्यार को खूबसूरती से दिखाती हैं। श्ये जवानी है दीवानीघ हो या शहम्टी शर्मा की दुल्हनियाघ, हर बार दर्शक प्यार में डूब जाते हैं। इस बार भी वही जादू होने की उम्मीद है। वर्क फ्रंट की बात करें तो हाल ही में लक्ष्य की पहली वेब सीरीज बैड्स ऑफ बॉलीवुड रिलीज हुई है। इस शो से उनकी लोकप्रियता और भी ज्यादा बढ़ गई है। नेटपिलक्स पर रिलीज हुई इस शो को दर्शकों का भरपूर प्यार मिला है। उम्मीद जताई जा रही है कि इसका दूसरा सीजन भी आने वाले समय में दर्शकों का भरपूर मनोरंजन करेगा।

बॉर्डर 2 की आंधी के आगे रानी मुखर्जी की मर्दानी 3 ने दिखाया खूब दम, बनी फ्रेंचाइजी की हाईएस्ट ओपनर

रानी मुखर्जी की फिल्म मर्दानी 3 रिलीज हो गई है। इसके सामने सनी देओल की बॉर्डर 2 जैसी बड़ी चुनौती थी, जो पहले से बॉक्स ऑफिस पर अच्छा प्रदर्शन कर रही है। बॉर्डर 2 की वजह से



मर्दानी 3 को स्क्रीन कम मिली और दर्शकों की संख्या पर भी थोड़ा असर पड़ा, इसके बावजूद रानी की फिल्म ने पहले दिन ठीक-ठाक शुरुआत की है। रानी के दमदार अभिनय से सजी मर्दानी 3 ने पहले दिन कितने कमाए, आइए जानते हैं।

सैकनलिक के मुताबिक, मर्दानी 3 ने पहले दिन 3.80 करोड़ रुपये के साथ अपना खाता खोला है। इस फिल्म ने साल 2014 में आई मर्दानी (3.46 करोड़) के पहले दिन के कारोबार को पीछे छोड़ दिया है, वहीं ये मर्दानी 2 (3.80 करोड़) के पहले दिन की कमाई के बिल्कुल बराबर रही है। इसी के साथ मर्दानी 3 अब रानी के करियर की पहले दिन सबसे ज्यादा कमाई करने वाली टॉप 5 फिल्मों की सूची में शामिल हो गई है। यशराज फिल्म्स के बैनर तले बनी इस फिल्म को आदित्य चोपड़ा ने प्रोड्यूस किया है और इसकी कहानी आयुष गुप्ता ने लिखी है। मर्दानी ने मानव तस्करी की काली सच्चाई को उजागर किया था। मर्दानी 2 में एक क्रूर अपराधी की परेशान करने वाली मानसिकता पर फोकस किया गया था। मर्दानी 3 यानी तीसरी किस्त में भी समाज की एक और कड़वी सच्चाई को बड़ी बेबाकी से दिखाया गया है, जो दर्शकों को सोचने पर मजबूर करती है।

अल्लू अर्जुन की फिल्म एए23 में होगी श्रद्धा कपूर की एंट्री? सामने आई ये जानकारी

साउथ सुपरस्टार अल्लू अर्जुन आने वाले दिनों में कई फिल्मों के जरिए पर्दे पर धमाका करते दिखेंगे। एक तरफ उनकी फिल्म



फिल्म एए22-ए6 का इंतजार किया जा रहा है जिसका निर्देशन एटली कर रहे हैं। इसमें उनके साथ दीपिका पादुकोण मुख्य किरदार में दिखाई देंगी। दूसरी तरफ अल्लू अपनी दूसरी फिल्म एए23 को लेकर चर्चा में हैं जिसका आधिकारिक ऐलान कुछ दिन पहले किया गया था। लोकेश कनगराज के निर्देशन में बनने वाली इस फिल्म पर बड़ा अपडेट आया है।

रिपोर्ट के मुताबिक, एक्शन से भरपूर फिल्म एए23 में अल्लू के साथ बॉलीवुड अभिनेत्री श्रद्धा कपूर को कास्ट किया जा सकता है। सोशल मीडिया पर यह चर्चाएं लोगों का खूब ध्यान खींच रही हैं। निर्माताओं ने भले आधिकारिक तौर पर ऐलान न किया हो लेकिन फैंस इस फ्रेश जोड़ी को एक साथ देखने के लिए अभी से उत्साहित हो रहे हैं। बता दें कि एए23 फिल्म का अस्थायी नाम है, जिसका शीर्षक अभी तय नहीं हुआ है।

अर्जुन और लोकेश के सहयोग वाली फिल्म एए23 का आधि कारिक ऐलान 14 जनवरी को किया गया था। निर्माता मैत्री मूवी मेकर्स ने सोशल मीडिया पर छोटा सा टीजर वीडियो जारी किया था और बताया था कि फिल्म की शूटिंग इसी साल 2026 से शुरू होगी। फिल्म के संगीत की जिम्मेदारी अनिरुद्ध रविचंद्र संभालेंगे। पुष्पा फ्रेंचाइजी की तरह अल्लू की एए23 भी एक पैन इंडिया फिल्म होगी जिसके लिए निर्माताओं ने तैयारी शुरू कर दी है।

सर्दियों के लिए बेहतरीन है ऊनी बेरेट, इन 5 तरीकों से बनाएं स्टाइल का हिस्सा



सर्दियों में ठंड से बचने और खास दिखने के लिए लोग ऊनी बेरेट पहनना पसंद करते हैं। यह न केवल सिर को गर्म रखती है, बल्कि आपके पूरे लुक को भी खास बना सकती है। ऊनी बेरेट में कई डिजाइन और रंग उपलब्ध रहते हैं, जो आपके व्यक्तित्व को उभारने में मदद कर सकते हैं। इस लेख में हम कुछ बेहतरीन ऊनी बेरेट स्टाइल्स पर चर्चा करेंगे, जो कपड़ों की अलमारी में शामिल करने लायक हैं।

क्लासिक सुनहरी बेरेट: क्लासिक सुनहरी बेरेट हर किसी के पास होनी ही चाहिए। यह किसी भी पोशाक के साथ आसानी से मेल खा सकती है, चाहे वह सूट हो या जींस। सुनहरी रंग की बेरेट आपको एक शाही अंदाज दे सकती है और इसे आप किसी भी रंग के कपड़ों के साथ पहन सकती हैं। इसे आप सफेद या काले रंग के सिंपल कपड़ों पर स्टाइल कर सकती हैं। इससे साधारण कपड़े भी खास लगने लगेंगे और आपका लुक निखर जाएगा।

लाल रंग की बेरेट: लाल रंग की बेरेट सर्दियों में एक अलग ही सुंदरता दे सकती है। इस रंग वाली बेरेट हर रंगत वाली महिला पर अच्छी लगती है। लाल रंग की बेरेट को आप सफेद या लाल रंग की पोशाक के साथ आसानी से स्टाइल कर सकती हैं। यह खास तौर से ड्रेस या स्कर्ट टॉप के साथ कमाल की लगेगी। इसे महिलाएं क्रिसमस और वैंलेटाइन डे जैसे खास मौकों पर स्टाइल करना बहुत पसंद करती हैं।

नीली रंग की बेरेट: नीली रंग की बेरेट भी एक सुंदर विकल्प हो सकता है, जो आपको एक अलग ही अंदाज देगा। इसे आप किसी भी रंग के कपड़ों के साथ मिलाकर पहन सकती हैं। हालांकि, यह सफेद, काले या ग्रे रंग की पोशाक के साथ सबसे ज्यादा अच्छी लगती है। आप जींस टॉप और स्वेटर वेस्ट के साथ इसे स्टाइल कर सकती हैं या फिर ड्रेस और लेगिंग के साथ भी इसका मेल बैठा सकती हैं।

क्रीम रंग की बेरेट: क्रीम रंग की बेरेट एक बहुत ही सुंदर लुक देती है, जो सर्दियों में बहुत ही खास लगता है। हल्का होने की वजह से इसका रंग ज्यादातर कपड़ों के साथ अच्छा लग सकता है। खास तौर से क्रीम, भूरी या फिर गुलाबी रंग की पोशाक के साथ इसका मेल वाकई जबरदस्त लगता है। आप नारंगी और पीच रंग के कपड़ों के साथ भी क्रीम रंग की बेरेट को स्टाइल कर सकती हैं।

काले रंग की बेरेट हमेशा से ही फैशन में रही है और यह एक सदाबहार रंग है। इसे आप किसी भी प्रकार की पोशाक के साथ पहन सकती हैं, चाहे वह हल्के रंग की हो या फिर गहरे रंगों वाली हो। काले रंग की बेरेट हर मौके पर पहनी जा सकती है और इसमें आपको एक क्लासी लुक मिल सकता है। इसका मेल खास तौर से लाल, मेहरून, ग्रे, नीले, गुलाबी या फिर सफेद कपड़ों के साथ जंचता है।